



یہ چیلنج دیدیا گیا کہ قل لکن اجتمعتم الاثم والنجی علی ان یا تؤاخذوا بمثل هذا القرآن لایا تؤن بمثلہم ولو کان بعضهم لبعض ظہیراۃ کہ اے رسول اللہ آپ ڈنکے کی چوٹ یہ کہہ دیجئے کہ اگر تمام جن وانس مل جل کر بھی اس قرآن کے مثل لانا چاہیں تو بھی ہرگز ہرگز نہیں لاسکتے ہیں۔ جب کفار نے دیکھا کہ یہ تو اپنے دعوے میں سچا اور بچا نکلا۔ اور یہ دیکھتے ہیں کہ جو اس کی باتیں سنتا ہے اسی کی گیت گانے لگتا ہے کوئی ایسی صورت نکالو تاکہ اسکے دام میں نہ پھنسیں۔ اور یہ صورت تجویزی کی لا تسمعو اھذا القرآن والعواذ فیہ لعلکم تغلبون تاکہ جب یہ قرآن وہاں پر پڑھا جائے تو وہاں پر شور و غوغا مچا نا شروع کر دو تاکہ نہ سنیں اور نہ اسکا اثر ہمارے دلوں پر ہو۔ بس یہی آخری صورت اس سے بچنے کی ہے۔ باوجودیکہ ان کفار کا یہ شوکرنا قرآن نہ سننے کی تجویز تھی مگر اس قرآن نے اپنا اثر کر کے ہی چھوڑا۔ چنانچہ وہ طفیل دوسی جو کہ رسول اللہ صلی اللہ علیہ وسلم کی باتوں کو نہ سننے کی غرض سے کانوں میں روٹی کی ڈاٹ ڈا لکر چلتا تھا تاکہ اس کے دام میں پھنسنے سے بچے رہیں مگر بالآخر قرآن نے اپنا کام کر ہی لیا۔

حضرت عمر فاروق کا واقعہ معروف و مشہور ہے جو وقت کہ وہ عزم مصمم کر کے گھر سے نکلتے ہیں کہ آج شارع اسلام کا خاتمہ کر دوں اس کی زندگی کو موت سے بدل دوں۔ اس ارادہ بد اور خیال فاسدہ کو دلمیں جگہ دیکر جا رہے تھے کہ راستے میں ان سے کسی نے کہا تم کہاں جا رہے ہو۔ جس کے نامید کرنے کے ارادے سے تم جا رہے ہو خود تمہاری بہن اس کے دائرے میں جا پہنچی ہے۔ یہ سنکر عمر بہت طیش میں آتا ہے اور اپنے عزم بالجزم سے منحرف ہو کر بہن کے پاس پہنچتے ہیں پھر اس غریب کو بے طرح مارتے ہیں۔ آخر ان کی ہمیشہ مخمرہ نے کہا بھائی جان! میں جن بھید کو جس کہنہ و باریکی کو جانکر ایمان لائی ہوں اس سے آپ ناواقف ہیں ذرا آپ بھی سنئے کہ آخر یہ ہے کیا آیا جا دو ہے یا شعر یا اور کوئی دوسری چیز یہ کہہ کر انھوں نے سورہ طہ کی چند آیتیں سنا دیں۔ جن کو سنکر کل کا عمر آج فاروق بجا تا ہے اور بے اختیار کہہ اٹھتا ہے ما ہذا قول البشر یہ تو انسان کا کلام نہیں۔

یہی نہیں بلکہ اس قسم کی بے نظیر مثالیں آپ کو ملینگی جو وقت کفار قریش نے دیکھا کہ محمد صلی اللہ علیہ وسلم تو اپنے کام سے باز نہیں آتا بلکہ اور زیادتی ہی پیدا کرتا جاتا ہے تو اپنے سردار عتبہ بن ربیعہ کو صرف اس عرض سے بھیجا کہ اسکو اپنے کام سے رکنے کیلئے کہو عتبہ بن ربیعہ نے رسول اللہ سے کہا کہ اے محمد تم ہمارے ان معبودوں کو جن کی ہم عبادت کرتے ہیں کیوں بڑا بھلا کہتے ہو؟ ہمارے ان بتوں کو جنکی ہم پرستش کرتے ہیں کیوں نرمت کرتے ہو؟ ہمارے اس فعل کو جو کہ آباد اجراد کے زلزلے سے کرتے آ رہے ہیں کیوں رکتے ہو؟ سنا اگر تمہیں مال کی خواہش ہو تو ہم تمہارے سامنے سونے اور چاندی کے ڈھیر لگا دیں اگر تمہیں سرداری کی خواہش ہے تو کہو ہم تمہیں اپنا سردار بننے کو تیار ہیں اگر تمہاری نظر کسی حین دوشیزہ پر پڑ گئی ہو تو کہو ہم اسکو تمہارے حوالہ کر دیں گے۔ آپ نے ان تمام سوالوں کا صرف ایک جواب دیا کہ نہیں، مجھے ان میں سے کسی چیز کی بھی خواہش نہیں۔ میں جو کچھ چاہتا ہوں وہ یہ ہے یہ کہہ کر سورہ کی چند آیتیں سنا دیں۔ یہ آیتیں سحر کا کام کرتی ہیں وہ سحر ہو جاتا ہے اور بے تحاشا بول اٹھتا ہے ما ہذا قول البشر چنانچہ جب وہ اپنے قبیل میں جاتا ہے تو یہ کہتا ہے کہ بھائی میں نے تو فصحا کی فصاحت بھی دیکھی۔ بلاغت کی بلاغت کا بھی معاینہ کیا۔ حکما کی حکمت کو بھی جانچا مگر حتمہ کا کلام تو ایک نرالا کلام ہے اس میں ان سب سے ایک جداگانہ حیثیت دکھائی دیتی ہے۔ دیکھا آپ نے یہ قرآنی معجزہ۔